

॥ श्री महालक्ष्मी सहस्रनाम स्तोत्रम् ॥

Śrī Mahālakṣmī Sahasranāma Stotram

ॐ तामाह्वयामि सुभगां लक्ष्मीं त्रैलोक्यपूजिताम् ।

om tāmāhvayāmi subhagām lakṣmīm trailokyapūjitām ।

एह्येहि देवि पद्माक्षि पद्माकरकृतालये ॥ १ ॥

ehyehi devi padmākṣi padmākarakṛtālaye ॥ 1॥

आगच्छागच्छ वरदे पश्य मां स्वेन चक्षुषा ।

āgacchāgaccha varade paśya mām svena cakṣuṣā ।

आयाह्यायाहि धर्मार्थकाममोक्षमये शुभे ॥ २ ॥

āyāhyāyāhi dharmārthakāmamokṣamaye śubhe ॥ 2॥

एवंविधैः स्तुतिपदैः सत्यैः सत्यार्थसंस्तुता ।

evamvidhaiḥ stutipadaiḥ satyaiḥ satyārthasaṁstutā ।

कनीयसी महाभागा चन्द्रेण परमात्मना ॥ ३ ॥

kanīyasī mahābhāgā candreṇa paramātmanā ॥ 3॥

निशाकरश्च सा देवी भ्रातरौ द्वौ पयोनिधेः ।

niśākaraśca sā devī bhrātarau dvau payonidheḥ ।

उत्पन्नमात्रौ तावास्तां शिवकेशवसंश्रितौ ॥ ४ ॥

utpannamātrau tāvāstām śivakeśavasamśritau ॥ 4॥

सनत्कुमारस्तमृषिं समाभाष्य पुरातनम् ।

sanatkumārastamṛṣim samābhāṣya purātanam ।

प्रोक्तवानितिहासं तु लक्ष्म्याः स्तोत्रमनुत्तमम् ॥ ५ ॥

proktavānitihāsam tu lakṣmyāḥ stotramanuttamam ॥ 5॥

अथेदृशान्महाघोराद् दारिद्र्यान्नरकात्कथम् ।

athedṛśānmahāghorād dāridryānnarakātkatham ।

मुक्तिर्भवति लोकेऽस्मिन् दारिद्र्यं याति भस्मताम् ॥ ६ ॥

muktirbhavati loke'smin dāridryam yāti bhasmatām ॥ 6॥

सनत्कुमार उवाच

sanatkumāra uvāca

पूर्वं कृतयुगे ब्रह्मा भगवान् सर्वलोककृत् ।

pūrvam kṛtayuge brahmā bhagavān sarvalokakṛt ।

सृष्टिं नानाविधां कृत्वा पश्चाच्चिन्तामुपेयिवान् ॥ ७ ॥

sṛṣṭim nānāvidhām kṛtvā paścāccintāmupeyivān ॥ 7॥

किमाहाराः प्रजास्त्वेताः सम्भविष्यन्ति भूतले ।

kimāhārāḥ prajāstvetāḥ sambhaviṣyanti bhūtale ।

तथैव चासां दारिद्र्यात्कथमुत्तरणं भवेत् ॥ ८ ॥

tathaiva cāsām dāridryātkathamuttaraṇam bhavet ॥ 8॥

दारिद्र्यान्मरणं श्रेयस् त्वति सञ्चिन्त्य चेतसि ।

dāridryānmaraṇam śreyas tvati sañcintya cetasi ।

क्षीरोदस्योत्तरे कूले जगाम कमलोद्भवः ॥ ९ ॥

kṣīrodasyottare kūle jagāma kamalodbhavaḥ ॥ 9॥

तत्र तीव्रं तपस्तप्त्वा कदाचित्परमेश्वरम् ।

tatra tīvram tapastaptvā kadācitparameśvaram ।

ददर्श पुण्डरीकाक्षं वासुदेवं जगद्गुरुम् ॥ १० ॥

dadarśa puṇḍarīkākṣam vāsudevaṁ jagadgurum ॥ 10॥

सर्वज्ञं सर्वशक्तीनां सर्वावासं सनातनम् ।

sarvajñam sarvaśaktīnām sarvāvāsam sanātanam ।

सर्वेश्वरं वासुदेवं विष्णुं लक्ष्मीपतिं प्रभुम् ॥ ११ ॥

sarveśvaram vāsudevaṁ viṣṇuṁ lakṣmīpatim prabhum ॥ 11॥

सोमकोटिप्रतीकाशं क्षीरोद विमले जले ।

somakoṭipratīkāśam kṣīroda vimale jale ।

अनन्तभोगशयनं विश्रान्तं श्रीनिकेतनम् ॥ १२ ॥

anantabhogaśayanam viśrāntam śrīniketanam ॥ 12॥

कोटिसूर्यप्रतीकाशं महायोगेश्वरेश्वरम् ।

koṭisūryapratikāśaṁ mahāyogeśvareśvaram ।

योगनिद्रारतं श्रीशं सर्वावासं सुरेश्वरम् ॥ १३ ॥

yoganidrāratam śrīśaṁ sarvāvāsaṁ sureśvaram ॥ 13॥

जगदुत्पत्तिसंहारस्थितिकारणकारणम् ।

jagadutpattisaṁhārasthitikāraṇakāraṇam ।

लक्ष्म्यादि शक्तिकरणजातमण्डलमण्डितम् ॥ १४ ॥

lakṣmyādi śaktikaraṇajātamaṇḍalamaṇḍitam ॥ 14॥

आयुधैर्देहवद्भिश्च चक्राद्यैः परिवारितम् ।

āyudhairdehavadbhiḥśca cakrādyaiḥ parivāritam ।

दुर्निरीक्ष्यं सुरैः सिद्धः महायोनिशतैरपि ॥ १५ ॥

durnirīkṣyaṁ suraiḥ siddhaḥ mahāyonīśatairapi ॥ 15॥

आधारं सर्वशक्तीनां परं तेजः सुदुस्सहम् ।

ādhāraṁ sarvaśaktīnāṁ paraṁ tejaḥ sudussaham ।

प्रबुद्धं देवमीशानं दृष्ट्वा कमलसम्भवः ॥ १६ ॥

prabuddham devamīśānaṁ drṣṭvā kamalasaṁbhavaḥ ॥ 16॥

शिरस्यञ्जलिमाधाय स्तोत्रं पूर्वमुवाच ह ।

śīrasyañjalimādhāya stotraṁ pūrvamuvāca ha ।

मनोवाञ्छितसिद्धिं त्वं पूरयस्व महेश्वर ॥ १७ ॥

manovāñchitasiddhim tvaṁ pūrayasva maheśvara ॥ 17॥

जितं ते पुण्डरीकाक्ष नमस्ते विश्वभावन ।

jitam te puṇḍarīkākṣa namaste viśvabhāvana ।

नमस्तेऽस्तु हृषीकेश महापुरुषपूर्वज ॥ १८ ॥

namaste'stu hr̥ṣīkeśa mahāpuruṣapūrvaja ॥ 18॥

सर्वेश्वर जयानन्द सर्वावास परात्पर ।

sarveśvara jayānanda sarvāvāsa parātpara ।

प्रसीद मम भक्तस्य छिन्धि सन्देहजं तमः ॥ १९ ॥

prasīda mama bhaktasya chindhi sandehajam tamaḥ ॥ 19॥

एवं स्तुतः स भगवान् ब्रह्मणाऽव्यक्तजन्मना ।

evam stutaḥ sa bhagavān brahmaṇā'vyaktajanmanā ।

प्रसादाभिमुखः प्राह हरिर्विश्रान्तलोचनः ॥ २० ॥

prasādābhimukhaḥ prāha harirviśrāntalocanaḥ ॥ 20॥

श्रीभगवानुवाच

śrībhagavānuvāca

हिरण्यगर्भ तुष्टोऽस्मि ब्रूहि यत्तेऽभिवाञ्छितम् ।

hiraṇyagarbha tuṣṭo'smi brūhi yatte'bhivāñchitam ।

तद्वक्ष्यामि न सन्देहो भक्तोऽसि मम सुव्रत ॥ २१ ॥

tadvakṣyāmi na sandeho bhakto'si mama suvrata ॥ 21॥

केशवाद्वचनं श्रुत्वा करुणाविष्टचेतनः ।

keśavādvacanam śrutvā karuṇāviṣṭacetanaḥ ।

प्रत्युवाच महाबुद्धिर्भगवन्तं जनार्दनम् ॥ २२ ॥

pratyuvāca mahābuddhirbhagavantam janārdanam ॥ 22॥

चतुर्विधं भवस्यास्य भूतसर्गस्य केशव ।

caturvidham bhavasyāsyā bhūtasargasya keśava ।

परित्राणाय मे ब्रूहि रहस्यं परमाद्भुतम् ॥ २३ ॥

paritrāṇāya me brūhi rahasyam paramādbhutam ॥ 23॥

दारिद्र्यशमनं धन्यं मनोज्ञं पावनं परम् ।

dāridryaśamanam dhanyam manojñam pāvanam param ।

सर्वेश्वर महाबुद्धे स्वरूपं भैरवं महत् ॥ २४ ॥

sarveśvara mahābuddhe svarūpam bhairavam mahat ॥ 24॥

श्रियः सर्वातिशायिन्यास्तथा ज्ञानं च शाश्वतम् ।

śriyaḥ sarvātiśāyinyāstathā jñānam ca śāśvatam ।

नामानि चैव मुख्यानि यानि गौणानि चाच्युत ॥ २५ ॥

nāmāni caiva mukhyāni yāni gauṇāni cācyuta ॥ 25॥

त्वद्वक्त्रकमलोत्थानि श्रोतुमिच्छामि तत्त्वतः ।

tvadvaktrakamalotthāni śrotumicchāmi tattvataḥ ।

इति तस्य वचः श्रुत्वा प्रतिवाक्यमुवाच सः ॥ २६ ॥

iti tasya vacaḥ śrutvā prativākyamuvāca saḥ ॥ 26॥

श्रीभगवानुवाच

śrībhagavānuvāca

महाविभूति संयुक्ता षाड्गुण्यवपुषः प्रभो ।

mahāvibhūti saṁyuktā ṣaḍguṇyavapuṣaḥ prabho ।

भगवद्वासुदेवस्य नित्यं चैषाऽनपायिनी ॥ २७ ॥

bhagavadvāsudevasya nityaṁ caiṣā'napāyinī ॥ 27॥

एकैव वर्ततेऽभिन्ना ज्योत्स्नेव हिमदीधितेः ।

ekaiva vartate'bhinnā jyotsneva himadīdhiteḥ ।

सर्वशक्त्यात्मिका चैव विश्वं व्याप्य व्यवस्थिता ॥ २८ ॥

sarvaśaktyātmikā caiva viśvaṁ vyāpya vyavasthitā ॥ 28॥

सर्वैश्वर्यगुणोपेता नित्यशुद्धस्वरूपिणी ।

sarvaiśvaryaguṇopetā nityaśuddhasvarūpiṇī ।

प्राणशक्तिः परा ह्येषा सर्वेषां प्राणिनां भुवि ॥ २९ ॥

prāṇaśaktiḥ parā hyeṣā sarveṣāṁ prāṇināṁ bhuvi ॥ 29॥

शक्तीनां चैव सर्वासां योनिभूता परा कला ।

śaktīnāṁ caiva sarvāsāṁ yonibhūtā parā kalā ।

अहं तस्याः परं नाम्नां सहस्रमिदमुत्तमम् ॥ ३० ॥

aham tasyāḥ paraṁ nāmnāṁ sahasramidamuttamam ॥ 30॥

शृणुष्वावहितो भूत्वा परमैश्वर्यभूतिदम् ।

śṛṇuṣvāvahito bhūtvā paramaiśvaryaabhūtidam ।

देव्याख्यास्मृतिमात्रेण दारिद्र्यं याति भस्मताम् ॥ ३१ ॥

devyākhyāsmṛtimātreṇa dāridryaṃ yāti bhasmatām ॥ 31 ॥



ध्यानम्

dhyānam

लक्ष्मीं क्षीरसमुद्रराजतनयां श्रीरङ्गधामेश्वरीं

lakṣmīm kṣīrasamudrarājatanayām śrīraṅgadhāmeśvarīm

दासीभूतसमस्तदेवनितां लोकैकदीपाङ्कुराम् ।

dāsībhūtasamastadevavanitām lokaikadīpāṅkurām ।

श्रीमन्मन्दकटाक्षलब्धविभवब्रह्मेन्द्रगङ्गाधरां

śrīmanmandakaṭākṣalabdhavibhavabrahmendraṅgādharaṃ

त्वां त्रैलोक्यकुटुम्बिनीं सरसिजां वन्दे मुकुन्दप्रियाम् ॥

tvāṃ trailokyakuṭumbinīm sarasijāṃ vande mukundapriyām ॥



॥ अथ श्री महालक्ष्मी सहस्रनाम स्तोत्रम् ॥

Atha Śrī Mahālakṣmī Sahsaranāma Stotram

श्रीः पद्मा प्रकृतिः सत्त्वा शान्ता चिच्छक्तिरव्यया ।

śrīḥ padmā prakṛtiḥ sattvā śāntā cicchaktiravyayā ।

केवला निष्कला शुद्धा व्यापिनी व्योमविग्रहा ॥ १ ॥

kevalā niṣkalā śuddhā vyāpinī vyomavigrahā ॥ 1॥

व्योमपद्मकृताधारा परा व्योमामृतोद्भवा ।

vyomapadmakṛtādhārā parā vyomāmṛtodbhavā ।

निर्व्योमा व्योममध्यस्था पञ्चव्योमपदाश्रिता ॥ २ ॥

nirvyomā vyomamadhyasthā pañcavyomapadāśritā ॥ 2॥

अच्युता व्योमनिलया परमानन्दरूपिणी ।

acyutā vyomanilayā paramānandarūpiṇī ।

नित्यशुद्धा नित्यतृप्ता निर्विकारा निरीक्षणा ॥ ३ ॥

nityaśuddhā nityatr̥ptā nirvikārā nirīkṣaṇā ॥ 3॥

ज्ञानशक्तिः कर्तृशक्तिर्भोक्तृशक्तिः शिखावहा ।

jñānaśaktiḥ karṭṛśaktirbhokṭṛśaktiḥ śikhāvahā ।

स्नेहाभासा निरानन्दा विभूतिर्विमलाचला ॥ ४ ॥

snehābhāsā nirānandā vibhūtirvimalācalā ॥ 4॥

अनन्ता वैष्णवी व्यक्ता विश्वानन्दा विकासिनी ।

anantā vaiṣṇavī vyaktā viśvānandā vikāsinī ।

शक्तिर्विभिन्नसर्वार्तिः समुद्रपरितोषिणी ॥ ५ ॥

śaktirvibhinnasarvārtiḥ samudraparitoṣiṇī ॥ 5॥

मूर्तिः सनातनी हार्दी निस्तरङ्गा निरामया ।

mūrtiḥ sanātanī hārdī nistarāṅgā nirāmayā ।

ज्ञानज्ञेया ज्ञानगम्या ज्ञानज्ञेयविकासिनी ॥ ६ ॥

jñānajñeyā jñānagamyā jñānajñeyavikāsinī ॥ 6॥

स्वच्छन्दशक्तिर्गहना निष्कम्पार्चिः सुनिर्मला ।

svacchandaśaktirgahanā niṣkampārciḥ sunirmalā ।

स्वरूपा सर्वगा पारा बृंहिणी सुगुणोर्जिता ॥ ७ ॥

svarūpā sarvagā pārā bṛmhiṇī suguṇorjitā ॥ 7॥

अकलङ्का निराधारा निःसंकल्पा निराश्रया ।

akalaṅkā nirādhārā niḥsaṅkalpā nirāśrayā ।

असंकीर्णा सुशान्ता च शाश्वती भासुरी स्थिरा ॥ ८ ॥

asaṅkīrṇā suśāntā ca śāśvatī bhāsurī sthirā ॥ 8॥

अनौपम्या निर्विकल्पा नियन्त्री यन्त्रवाहिनी ।

anaupamyā nirvikalpā niyantrī yantravāhinī ।

अभेद्या भेदिनी भिन्ना भारती वैखरी खगा ॥ ९ ॥

abhedyā bhedinī bhinnā bhāratī vaikharī khagā ॥ 9॥

अग्राह्या ग्राहिका गूढा गम्भीरा विश्वगोपिनी ।

agrāhyā grāhikā gūḍhā gambhīrā viśvagopinī ।

अनिर्देश्या प्रतिहता निर्बीजा पावनी परा ॥ १० ॥

anirdeśyā pratihatā nirbījā pāvanī parā ॥ 10॥

अप्रतर्क्या परिमिता भवभ्रान्तिविनाशिनी ।

apratarkyā parimitā bhavabhrāntivināśinī ।

एका द्विरूपा त्रिविधा असंख्याता सुरेश्वरी ॥ ११ ॥

ekā dvirūpā trividhā asaṅkhyātā sureśvarī ॥ 11॥

सुप्रतिष्ठा महाधात्री स्थितिर्वृद्धिर्ध्रुवा गतिः ।

supraṭiṣṭhā mahādhātrī sthitirvṛddhirdhruvā gatiḥ ।

ईश्वरी महिमा ऋद्धिः प्रमोदा उज्ज्वलोद्यमा ॥ १२ ॥

īśvarī mahimā ṛddhiḥ pramodā ujjalodyamā ॥ 12॥

अक्षया वर्द्धमाना च सुप्रकाशा विहङ्गमा ।

akṣayā varddhamānā ca suprakāśā vihaṅgamā ।

नीरजा जननी नित्या जया रोचिष्मती शुभा ॥ १३ ॥

nīrajā jananī nityā jayā rociṣmatī śubhā ॥ 13॥

तपोनुदा च ज्वाला च सुदीप्तिश्चांशुमालिनी ।

taponudā ca jvālā ca sudīptiścāṁśumālinī ।

अप्रमेया त्रिधा सूक्ष्मा परा निर्वाणदायिनी ॥ १४ ॥

aprameyā tridhā sūkṣmā parā nirvāṇadāyinī ॥ 14॥

अवदाता सुशुद्धा च अमोघारख्या परम्परा ।
avadātā suśuddhā ca amoghākhyā paramparā ।
संधानकी शुद्धविद्या सर्वभूतमहेश्वरी ॥ १५ ॥
sandhānakī śuddhavidyā sarvabhūtamahēśvarī ॥ 15॥

लक्ष्मीस्तुष्टिर्महाधीरा शान्तिरापूरणा नवा ।
lakṣmīstuṣṭirmahādhīrā śāntirāpūraṇā navā ।
अनुग्रहा शक्तिराद्या जगज्ज्येष्ठा जगद्विधिः ॥ १६ ॥
anugrahā śaktirādyā jagajjyeṣṭhā jagadvidhiḥ ॥ 16॥

सत्या प्रह्ला क्रिया योग्या अपर्णा ह्लादिनी शिवा ।
satyā prahvā kriyā योग्या aparṇā hlādinī śivā ।
सम्पूर्णाह्लादिनी शुद्धा ज्योतिष्मत्यमृतावहा ॥ १७ ॥
sampūrṇāhlādinī śuddhā jyotiṣmatyamṛtāvahā ॥ 17॥

रजोवत्यर्कप्रतिभाऽऽकर्षिणी कर्षिणी रसा ।
rajovatyarkapratibhā"karṣiṇī karṣiṇī rasā ।
परा वसुमती देवी कान्तिः शान्तिर्मतिः कला ॥ १८ ॥
parā vasumatī devī kāntiḥ śāntirmatiḥ kalā ॥ 18॥

कला कलङ्करहिता विशालोद्दीपनी रतिः ।
kalā kalaṅkarahitā viśāloddīpanī ratiḥ ।
सम्बोधिनी हारिणी च प्रभावा भवभूतिदा ॥ १९ ॥
sambodhinī hāriṇī ca prabhāvā bhavabhūtidā ॥ 19॥

अमृतस्यन्दिनी जीवा जननी खण्डिका स्थिरा ।

amṛtasyandinī jīvā jananī khaṇḍikā sthirā ।

धूमा कलावती पूर्णा भासुरा सुमतीरसा ॥ २० ॥

dhūmā kalāvatī pūrṇā bhāsurā sumatīrasā ॥ 20॥

शुद्धा ध्वनिः सृतिः सृष्टिर्विकृतिः कृष्टिरेव च ।

śuddhā dhvaniḥ sṛtiḥ sṛṣṭirvikṛtiḥ kṛṣṭireva ca ।

प्रापणी प्राणदा प्रह्ला विश्वा पाण्डुरवासिनी ॥ २१ ॥

prāpaṇī prāṇadā prahvā viśvā pāṇḍuravāsini ॥ 21॥

अवनिर्वज्रनलिका चित्रा ब्रह्माण्डवासिनी ।

avanirvajranalikā citrā brahmāṇḍavāsini ।

अनन्तरूपानन्तात्मानन्तस्थानन्तसम्भवा ॥ २२ ॥

anantarūpānantātmānantasthānantasambhavā ॥ 22॥

महाशक्तिः प्राणशक्तिः प्राणदात्री रतिम्भरा ।

mahāśaktiḥ prāṇaśaktiḥ prāṇadātrī ratimbharā ।

महासमूहा निखिला इच्छाधारा सुखावहा ॥ २३ ॥

mahāsamūhā nikhilā icchādhārā sukhāvahā ॥ 23॥

प्रत्यक्षलक्ष्मीर्निष्कम्पा प्ररोहाबुद्धिगोचरा ।

pratyakṣalakṣmīrniṣkampā prarohābuddhigocarā ।

नानादेहा महावर्ता बहुदेहविकासिनी ॥ २४ ॥

nānādehā mahāvartā bahudehavikāsinī ॥ 24॥

सहस्राणी प्रधाना च न्यायवस्तुप्रकाशिका ।

sahasrāṇī pradhānā ca nyāyavastuprakāśikā ।

सर्वाभिलाषपूर्णेच्छा सर्वा सर्वार्थभाषिणी ॥ २५ ॥

sarvābhilāṣapūrṇecchā sarvā sarvārthabhāṣiṇī ॥ 25॥

नानास्वरूपचिद्धात्री शब्दपूर्वा पुरातनी ।

nānāsvarūpaciddhātrī śabdapūrvā purātanī ।

व्यक्ताव्यक्ता जीवकेशा सर्वेच्छापरिपूरिता ॥ २६ ॥

vyaktāvyaktā jīvakeśā sarvecchāparipūritā ॥ 26॥

संकल्पसिद्धा सांख्येया तत्त्वगर्भा धरावहा ।

saṅkalpasiddhā sāṅkhyeyā tattvagarbhā dharāvahā ।

भूतरूपा चित्स्वरूपा त्रिगुणा गुणगर्विता ॥ २७ ॥

bhūtarūpā citsvarūpā triguṇā guṇagarvitā ॥ 27॥

प्रजापतीश्वरी रौद्री सर्वाधारा सुखावहा ।

prajāpatīśvarī raudrī sarvādhārā sukhāvahā ।

कल्याणवाहिका कल्या कलिकल्मषनाशिनी ॥ २८ ॥

kalyāṇavāhikā kalyā kalikalmaṣanāśinī ॥ 28॥

नीरूपोद्भिन्नसंताना सुयन्त्रा त्रिगुणालया ।

nīrūpodbhinnasantānā suyantrā triguṇālayā ।

महामाया योगमाया महायोगेश्वरी प्रिया ॥ २९ ॥

mahāmāyā yogamāyā mahāyogeśvarī priyā ॥ 29॥

महास्त्री विमला कीर्तिर्जया लक्ष्मीर्निरञ्जना ।

mahāstrī vimalā kīrtirjayā lakṣmīrnirañjanā ।

प्रकृतिर्भगवन्माया शक्तिर्निद्रा यशस्करी ॥ ३० ॥

prakṛtirbhagavanmāyā śaktirnidrā yaśaskarī ॥ 30॥

चिन्ता बुद्धिर्यशः प्रज्ञा शान्तिः सुप्रीतिवर्द्धिनी ।

cintā buddhiryaśaḥ prajñā śāntiḥ suprītivarddhinī ।

प्रद्युम्नमाता साध्वी च सुखसौभाग्यसिद्धिदा ॥ ३१ ॥

pradyumnamātā sādhvī ca sukhasaubhāgyasiddhidā ॥ 31॥

काष्ठा निष्ठा प्रतिष्ठा च ज्येष्ठा श्रेष्ठा जयावहा ।

kāṣṭhā niṣṭhā pratiṣṭhā ca jyeṣṭhā śreṣṭhā jayāvahā ।

सर्वातिशायिनी प्रीतिर्विश्वशक्तिर्महाबला ॥ ३२ ॥

sarvātiśāyinī prītirviśvaśaktirmahābalā ॥ 32॥

वरिष्ठा विजया वीरा जयन्ती विजयप्रदा ।

variṣṭhā vijayā vīrā jayantī vijayapradā ।

हृद्ग्रहा गोपिनी गुह्या गणगन्धर्वसेविता ॥ ३३ ॥

hr̥dgr̥hā gopinī guhyā gaṇagandharvasevitā ॥ 33॥

योगीश्वरी योगमाया योगिनी योगसिद्धिदा ।

yogīśvarī yogamāyā yoginī yogasiddhidā ।

महायोगेश्वरवृता योगा योगेश्वरप्रिया ॥ ३४ ॥

mahāyogeśvaravṛtā yogā yogeśvarapriyā ॥ 34॥

ब्रह्मेन्द्ररुद्रनमिता सुरासुरवरप्रदा ।

brahmendrarudranamitā surāsuravarapradā ।

त्रिवर्त्मगा त्रिलोकस्था त्रिविक्रमपदोद्भवा ॥ ३५ ॥

trivartmagā trilokasthā trivikramapadodbhavā ॥ 35॥

सुतारा तारिणी तारा दुर्गा संतारिणी परा ।

sutārā tāriṇī tārā durgā santāriṇī parā ।

सुतारिणी तारयन्ती भूरितारेश्वरप्रभा ॥ ३६ ॥

sutāriṇī tārayantī bhūritāreśvaraprabhā ॥ 36॥

गुह्यविद्या यज्ञविद्या महाविद्या सुशोभिता ।

guhyavidyā yajñavidyā mahāvidyā suśobhitā ।

आध्यात्मविद्या विघ्नेशी पद्मस्था परमेष्ठिनी ॥ ३७ ॥

ādhyātmavidyā vighneśī padmasthā parameṣṭhinī ॥ 37॥

आन्वीक्षिकी त्रयी वार्ता दण्डनीतिर्नयात्मिका ।

ānvīkṣikī trayī vārtā daṇḍanītirnayātmikā ।

गौरी वागीश्वरी गोप्त्री गायत्री कमलोद्भवा ॥ ३८ ॥

gaurī vāgīśvarī goptrī gāyatrī kamalodbhavā ॥ 38॥

विश्वम्भरा विश्वरूपा विश्वमाता वसुप्रदा ।

viśvambharā viśvarūpā viśvamātā vasupradā ।

सिद्धिः स्वाहा स्वधा स्वस्तिः सुधा सर्वार्थसाधिनी ॥ ३९ ॥

siddhiḥ svāhā svadhā svastiḥ sudhā sarvārthasādhinī ॥ 39॥

इच्छा सृष्टिर्द्युतिर्भूतिः कीर्तिः श्रद्धा दयामतिः ।

icchā sṛṣṭirdyutirbhūtiḥ kīrtiḥ śraddhā dayāmatiḥ ।

श्रुतिर्मेधा धृतिर्हीः श्रीर्विद्या विबुधवन्दिता ॥ ४० ॥

śrutirmedhā dhṛtirhrīḥ śrīrvidyā vibudhavanditā ॥ 40॥

अनसूया घृणा नीतिर्निर्वृतिः कामधुक्करा ।

anasūyā ghrṇā nītirnirvṛtiḥ kāmadhukkarā ।

प्रतिज्ञा संततिर्भूतिर्द्यौः प्रज्ञा विश्वमानिनी ॥ ४१ ॥

pratijñā santatirbhūtidyauḥ prajñā viśvamāninī ॥ 41॥

स्मृतिर्वाग्विश्वजननी पश्यन्ती मध्यमा समा ।

smṛtirvāgviśvajananī paśyantī madhyamā samā ।

संध्या मेधा प्रभा भीमा सर्वाकारा सरस्वती ॥ ४२ ॥

sandhyā medhā prabhā bhīmā sarvākārā sarasvatī ॥ 42॥

काङ्क्षा माया महामाया मोहिनी माधवप्रिया ।

kāṅkṣā māyā mahāmāyā mohinī mādhavapriyā ।

सौम्याभोगा महाभोगा भोगिनी भोगदायिनी ॥ ४३ ॥

saumyābhogā mahābhogā bhoginī bhogadāyinī ॥ 43॥

सुधौतकनकप्रख्या सुवर्णकमलासना ।

sudhautakanakaprahyā suvarṇakamalāsanā ।

हिरण्यगर्भा सुश्रोणी हारिणी रमणी रमा ॥ ४४ ॥

hiraṇyagarbhā suśroṇī hāriṇī ramaṇī ramā ॥ 44॥

चन्द्रा हिरण्मयी ज्योत्स्ना रम्या शोभा शुभावहा ।

candrā hiraṇmayī jyotsnā ramyā śobhā śubhāvahā ।

त्रैलोक्यमण्डना नारी नरेश्वरवारार्चिता ॥ ४५ ॥

trailokyamaṇḍanā nārī nareśvaravarārcitā ॥ 45॥

त्रैलोक्यसुन्दरी रामा महाविभववाहिनी ।

trailokyasundarī rāmā mahāvibhavavāhinī ।

पद्मस्था पद्मनिलया पद्ममालाविभूषिता ॥ ४६ ॥

padmsthā padmanilayā padmamālāvibhūṣitā ॥ 46॥

पद्मयुग्मधरा कान्ता दिव्याभरणभूषिता ।

padmayugmadharā kāntā divyābharaṇabhūṣitā ।

विचित्ररत्नमुकुटा विचित्राम्बरभूषणा ॥ ४७ ॥

vicitraratnamukuṭā vicitrāambarabhūṣaṇā ॥ 47॥

विचित्रमाल्यगन्धाढ्या विचित्रायुधवाहना ।

vicitramālyagandhāḍhyā vicitrāyudhavāhanā ।

महानारायणी देवी वैष्णवी वीरवन्दिता ॥ ४८ ॥

mahānārāyaṇī devī vaiṣṇavī vīravanditā ॥ 48॥

कालसंकर्षिणी घोरा तत्त्वसंकर्षिणीकला ।

kālasaṅkarṣiṇī ghorā tattvasaṅkarṣiṇīkalā ।

जगत्सम्पूरणी विश्वा महाविभवभूषणा ॥ ४९ ॥

jagatsampūraṇī viśvā mahāvibhavabhūṣaṇā ॥ 49॥

वारुणी वरदा व्याख्या घण्टाकर्णविराजिता ।

vāruṇī varadā vyākhyā ghaṇṭākarnavirājītā ।

नृसिंही भैरवी ब्राह्मी भास्करी व्योमचारिणी ॥ ५० ॥

nṛsiṁhī bhairavī brāhmī bhāskarī vyomacāriṇī ॥ 50॥

ऐन्द्री कामधनुः सृष्टिः कामयोनिर्महाप्रभा ।

aindrī kāmadhanuḥ sṛṣṭiḥ kāmayonirmahāprabhā ।

दृष्टा काम्या विश्वशक्तिर्बीजगत्यात्मदर्शना ॥ ५१ ॥

drṣṭā kāmīyā viśvaśaktirbījagatyātmadarśanā ॥ 51॥

गरुडारूढहृदया चान्द्री श्रीमधुरानना ।

garuḍārūḍhahṛdayā cāndrī śrīrmadhurānanā ।

महोग्ररूपा वाराही नारसिंही हतासुरा ॥ ५२ ॥

mahograrūpā vārāhī nārasīṁhī hatāsurā ॥ 52॥

युगान्तहुतभुग्ज्वाला कराला पिङ्गलाकला ।

yugāntahutabhugjvālā karālā piṅgalākalā ।

त्रैलोक्यभूषणा भीमा श्यामा त्रैलोक्यमोहिनी ॥ ५३ ॥

trailokyabhūṣaṇā bhīmā śyāmā trailokyamohinī ॥ 53॥

महोत्कटा महारक्ता महाचण्डा महासना ।

mahotkaṭā mahāraktā mahācaṇḍā mahāsanā ।

शङ्खिनी लेखिनी स्वस्था लिखिता खेचरेश्वरी ॥ ५४ ॥

śaṅkhinī lekhinī svasthā likhitā khecareśvarī ॥ 54॥

भद्रकाली चैकवीरा कौमारी भवमालिनी ।

bhadrakālī caikavīrā kaumārī bhavamālinī ।

कल्याणी कामधुग्ज्वालामुखी चोत्पलमालिका ॥ ५५ ॥

kalyāṇī kāmadhugjvālāmukhī cōtpalamālikā ॥ 55॥

बालिका धनदा सूर्या हृदयोत्पलमालिका ।

bālikā dhanadā sūryā hṛdayōtpalamālikā ।

अजिता वर्षिणी रीतिर्भरुण्डा गरुडासना ॥ ५६ ॥

ajitā varṣiṇī rītirbharuṇḍā garuḍāsanā ॥ 56॥

वैश्वानरी महामाया महाकाली विभीषणा ।

vaiśvānarī mahāmāyā mahākālī vibhīṣaṇā ।

महामन्दारविभवा शिवानन्दा रतिप्रिया ॥ ५७ ॥

mahāmandāravibhavā śivānandā ratipriyā ॥ 57॥

उद्रीतिः पद्ममाला च धर्मवेगा विभावनी ।

udrītiḥ padmamālā ca dharmavegā vibhāvanī ।

सत्क्रिया देवसेना च हिरण्यरजताश्रया ॥ ५८ ॥

satkriyā devasenā ca hiraṇyaraajatāśrayā ॥ 58॥

सहसावर्तमाना च हस्तिनादप्रबोधिनी ।

sahasāvartamānā ca hastinādaprabodhinī ।

हिरण्यपद्मवर्णा च हरिभद्रा सुदुर्द्धरा ॥ ५९ ॥

hiraṇyapadmavarṇā ca haribhadrā sudurddharā ॥ 59॥

सूर्या हिरण्यप्रकटसदृशी हेममालिनी ।

sūryā hiraṇyaprakaṭasadṛśī hemamālinī ।

पद्मानना नित्यपुष्टा देवमाता मृतोद्भवा ॥ ६० ॥

padmānanā nityapuṣṭā devamātā mṛtodbhavā ॥ 60॥

महाधना च या शृङ्गी कर्दमी कम्बुकन्धरा ।

mahādhanā ca yā śṛṅgī karddamī kambukandharā ।

आदित्यवर्णा चन्द्राभा गन्धद्वारा दुरासदा ॥ ६१ ॥

ādityavarṇā candrābhā gandhadvārā durāsadā ॥ 61॥

वराचिता वरारोहा वरेण्या विष्णुवल्लभा ।

varācitā varārohā vareṇyā viṣṇuvallabhā ।

कल्याणी वरदा वामा वामेशी विन्ध्यवासिनी ॥ ६२ ॥

kalyāṇī varadā vāmā vāmeśī vindhyavāsini ॥ 62॥

योगनिद्रा योगरता देवकी कामरूपिणी ।

yoganidrā yogaratā devakī kāmārūpiṇī ।

कंसविद्राविणी दुर्गा कौमारी कौशिकी क्षमा ॥ ६३ ॥

kaṁsavidrāviṇī durgā kaumārī kauśikī kṣamā ॥ 63॥

कात्यायनी कालरात्रिर्निशितृप्ता सुदुर्जया ।

kātyāyanī kālarātrirniśitṛptā sudurjayā ।

विरूपाक्षी विशालाक्षी भक्तानांपरिरक्षिणी ॥ ६४ ॥

virūpākṣī viśālākṣī bhaktānāmparirakṣiṇī ॥ 64॥

बहुरूपा स्वरूपा च विरूपा रूपवर्जिता ।

bahurūpā svarūpā ca virūpā rūpavarjitā ।

घण्टानिनादबहुला जीमूतध्वनिनिःस्वना ॥ ६५ ॥

ghaṇṭāninādabahulā jīmūtadhvaniniḥsvanā ॥ 65॥

महादेवेन्द्रमथिनी भ्रुकुटीकुटिलानना ।

mahādevendramathinī bhrukuṭīkuṭilānanā ।

सत्योपयाचिता चैका कौबेरी ब्रह्मचारिणी ॥ ६६ ॥

satyopayācitā caikā kauberī brahmacāriṇī ॥ 66॥

आर्या यशोदा सुतदा धर्मकामार्थमोक्षदा ।

āryā yaśodā sutadā dharmakāmārthamokṣadā ।

दारिद्र्यदुःखशमनी घोरदुर्गार्तिनाशिनी ॥ ६७ ॥

dāridryaduḥkhaśamanī ghoradurgārtināśinī ॥ 67॥

भक्तार्तिशमनी भव्या भवभर्गापहारिणी ।

bhaktārtiśamanī bhavyā bhavabhargāpahāriṇī ।

क्षीराब्धितनया पद्मा कमला धरणीधरा ॥ ६८ ॥

kṣīrābdhitanayā padmā kamalā dharaṇīdharā ॥ 68॥

रुक्मिणी रोहिणी सीता सत्यभामा यशस्विनी ।

rukmiṇī rohiṇī sītā satyabhāmā yaśasvinī ।

प्रज्ञाधारामितप्रज्ञा वेदमाता यशोवती ॥ ६९ ॥

prajñādhārāmitaprajñā vedamātā yaśovatī ॥ 69॥

समाधिर्भावना मैत्री करुणा भक्तवत्सला ।

samādhirbhāvanā maitrī karuṇā bhaktavatsalā ।

अन्तर्वेदी दक्षिणा च ब्रह्मचर्यपरागतिः ॥ ७० ॥

antarvedī dakṣiṇā ca brahmacaryaparāgatiḥ ॥ 70॥

दीक्षा वीक्षा परीक्षा च समीक्षा वीरवत्सला ।

dīkṣā vīkṣā parīkṣā ca samīkṣā vīravatsalā ।

अम्बिका सुरभिः सिद्धा सिद्धविद्याधरार्चिता ॥ ७१ ॥

ambikā surabhiḥ siddhā siddhavidyādhārārcitā ॥ 71॥

सुदीक्षा लेलिहाना च कराला विश्वपूरका ।

sudīkṣā lelihānā ca karālā viśvapūrakā ।

विश्वसंधारिणी दीप्तिस्तापनी ताण्डवप्रिया ॥ ७२ ॥

viśvasandhāriṇī dīptistāpanī tāṇḍavapriyā ॥ 72॥

उद्भवा विरजा राज्ञी तापनी बिन्दुमालिनी ।

udbhavā virajā rājñī tāpanī bindumālinī ।

क्षीरधारासुप्रभावा लोकमाता सुवर्चसा ॥ ७३ ॥

kṣīradhārāsuprabhāvā lokamātā suvarcasā ॥ 73॥

हव्यगर्भा चाज्यगर्भा जुह्वतोयज्ञसम्भवा ।

havyagarbhā cājyagarbhā juhvatoyajñasambhavā ।

आप्यायनी पावनी च दहनी दहनाश्रया ॥ ७४ ॥

āpyāyanī pāvanī ca dahanī dahanāśrayā ॥ 74॥

मातृका माधवी मुख्या मोक्षलक्ष्मीर्महर्द्धिदा ।

mātrkā mādhavī mukhyā mokṣalakṣmīrmaharddhidā ।

सर्वकामप्रदा भद्रा सुभद्रा सर्वमङ्गला ॥ ७५ ॥

sarvakāmapradā bhadrā subhadrā sarvamaṅgalā ॥ 75॥

श्वेता सुशुक्लवसना शुक्लमाल्यानुलेपना ।

śvetā suśuklavasanā śuklamālyānulepanā ।

हंसा हीनकरी हंसी हृद्या हृत्कमलालया ॥ ७६ ॥

haṁsā hīnakarī haṁsī hr̥dyā hr̥tkamalālayā ॥ 76॥

सितातपत्रा सुश्रोणी पद्मपत्रायतेक्षणा ।

sitātapatrā suśroṇī padmapatrāyatekṣaṇā ।

सावित्री सत्यसंकल्पा कामदा कामकामिनी ॥ ७७ ॥

sāvitrī satyasaṅkalpā kāmada kāmakāminī ॥ 77॥

दर्शनीया दृशा दृश्या स्पृश्या सेव्या वराङ्गना ।

darśanīyā dr̥śā dr̥śyā spr̥śyā sevyā varāṅganā ।

भोगप्रिया भोगवती भोगीन्द्रशयनासना ॥ ७८ ॥

bhogapriyā bhogavatī bhogīndraśayanāsanā ॥ 78॥

आर्द्रा पुष्करिणी पुण्या पावनी पापसूदनी ।

ārdrā puṣkariṇī puṇyā pāvanī pāpasūdanī ।

श्रीमती च शुभाकारा परमैश्वर्यभूतिदा ॥ ७९ ॥

śrīmatī ca śubhākārā paramaiśvarya bhūtidā ॥ 79॥

अचिन्त्यानन्तविभवा भवभावविभावनी ।

acintyānantavibhavā bhavabhāvavibhāvanī ।

निश्रेणिः सर्वदेहस्था सर्वभूतनमस्कृता ॥ ८० ॥

niśreṇiḥ sarvadehasthā sarvabhūtanamaskṛtā ॥ 80॥

बला बलाधिका देवी गौतमी गोकुलालया ।

balā balādhikā devī gautamī gokulālayā ।

तोषिणी पूर्णचन्द्राभा एकानन्दा शतानना ॥ ८१ ॥

toṣiṇī pūrṇacandrābhā ekānandā śatānanā ॥ 81॥

उद्याननगरद्वारहर्म्योपवनवासिनी ।

udyānanagaradvāraharmyopavanavāsini ।

कूष्माण्डा दारुणा चण्डा किराती नन्दनालया ॥ ८२ ॥

kūṣmāṇḍā dāruṇā caṇḍā kirātī nandanālayā ॥ 82॥

कालायना कालगम्या भयदा भयनाशिनी ।

kālāyanā kālagamyā bhayadā bhayanāśini ।

सौदामनी मेघरवा दैत्यदानवमर्दिनी ॥ ८३ ॥

saudāmanī megharavā daityadānavamardinī ॥ 83॥

जगन्माता भयकरी भूतधात्री सुदुर्लभा ।

jaganmātā bhayakarī bhūtadhātrī sudurlabhā ।

काश्यपी शुभदाता च वनमाला शुभावरा ॥ ८४ ॥

kāśyapī śubhadātā ca vanamālā śubhāvarā ॥ 84॥

धन्या धन्येश्वरी धन्या रत्नदा वसुवर्द्धिनी ।

dhanyā dhanyeśvarī dhanyā ratnadā vasuvarddhinī ।

गान्धर्वी रेवती गङ्गा शकुनी विमलानना ॥ ८५ ॥

gāndharvī revatī gaṅgā śakunī vimalānanā ॥ 85॥

इडा शान्तिकरी चैव तामसी कमलालया ।

iḍā śāntikarī caiva tāmasī kamalālayā ।

आज्यपा वज्रकौमारी सोमपा कुसुमाश्रया ॥ ८६ ॥

ājyapā vajrakaumārī somapā kusumāśrayā ॥ 86॥

जगत्प्रिया च सरथा दुर्जया खगवाहना ।

jagatpriyā ca sarathā durjayā khagavāhanā ।

मनोभवा कामचारा सिद्धचारणसेविता ॥ ८७ ॥

manobhavā kāmācārā siddhacāraṇasevitā ॥ 87॥

व्योमलक्ष्मीर्महालक्ष्मीस्तेजोलक्ष्मीः सुजाज्वला ।

vyomalakṣmīrmahālakṣmīstejolakṣmīḥ sujājvalā ।

रसलक्ष्मीर्जगद्योनिर्गन्धलक्ष्मीर्वनाश्रया ॥ ८८ ॥

rasalakṣmīrjagadyonirgandhalakṣmīrvanāśrayā ॥ 88॥

श्रवणा श्रावणी नेत्री रसनाप्राणचारिणी ।

śravaṇā śrāvaṇī netrī rasanāprāṇācāriṇī ।

विरिञ्चिमाता विभवा वरवारिजवाहना ॥ ८९ ॥

viriñcimātā vibhavā varavārijavāhanā ॥ 89॥

वीर्या वीरेश्वरी वन्द्या विशोका वसुवर्द्धिनी ।

vīryā vīreśvarī vandyā viśokā vasuvarddhinī ।

अनाहता कुण्डलिनी नलिनी वनवासिनी ॥ ९० ॥

anāhatā kuṇḍalinī nalinī vanavāsinī ॥ 90॥

गान्धारिणीन्द्रनमिता सुरेन्द्रनमिता सती ।

gāndhāriṇīndranamitā surendranamitā satī ।

सर्वमङ्गल्यमङ्गल्या सर्वकामसमृद्धिदा ॥ ९१ ॥

sarvamaṅgalyamāṅgalyā sarvakāmasamṛddhidā ॥ 91॥

सर्वानन्दा महानन्दा सत्कीर्तिः सिद्धसेविता ।

sarvānandā mahānandā satkīrtiḥ siddhasevitā ।

सिनीवाली कुहू राका अमा चानुमतिद्युतिः ॥ ९२ ॥

sinīvālī kuhū rākā amā cānumatirdyutiḥ ॥ 92॥

अरुन्धती वसुमती भार्गवी वास्तुदेवता ।

arundhatī vasumatī bhārgavī vāstudevatā ।

मायूरी वज्रवेताली वज्रहस्ता वरानना ॥ ९३ ॥

māyūrī vajravetālī vajrahastā varānanā ॥ 93॥

अनघा धरणिर्धीरा धमनी मणिभूषणा ।

anaghā dharaṇīrdhīrā dhamanī maṇibhūṣaṇā ।

राजश्री रूपसहिता ब्रह्मश्रीर्ब्रह्मवन्दिता ॥ ९४ ॥

rājaśrī rūpasahitā brahmaśrīrbrahmavanditā ॥ 94॥

जयश्रीर्जयदा ज्ञेया सर्गश्रीः स्वर्गतिः सताम् ।

jayaśrīrjayadā jñeyā sargaśrīḥ svargatiḥ satām ।

सुपुष्पा पुष्पनिलया फलश्रीर्निष्कलप्रिया ॥ ९५ ॥

supuṣpā puṣpanilayā phalaśrīrniṣkalapriyā ॥ 95॥

धनुर्लक्ष्मीस्त्वमिलिता परक्रोधनिवारिणी ।

dhanurlakṣmīstvamilitā parakrodhanivāriṇī ।

कद्रूर्धनायुः कपिला सुरसा सुरमोहिनी ॥ ९६ ॥

kadrūrdhanāyuh kapilā surasā suramohinī ॥ 96॥

महाश्वेता महानीला महामूर्तिर्विषापहा ।

mahāśvetā mahānīlā mahāmūrtirviṣāpahā ।

सुप्रभा ज्वालिनी दीप्तिस्तृप्तिव्याप्तिः प्रभाकरी ॥ ९७ ॥

suprabhā jvālinī dīptistr̥ptirvyāptiḥ prabhākārī ॥ 97॥

तेजोवती पद्मबोधा मदलेखारुणावती ।

tejovatī padmabodhā madalekhāruṇāvātī ।

रत्ना रत्नावली भूता शतधामा शतापहा ॥ ९८ ॥

ratnā ratnāvalī bhūtā śatadhāmā śatāpahā ॥ 98॥

त्रिगुणा घोषिणी रक्ष्या नर्दिनी घोषवर्जिता ।

triguṇā ghoṣiṇī rakṣyā narddinī ghoṣavarjitā ।

साध्याऽदितिर्दितिर्देवी मृगवाहा मृगाङ्गा ॥ ९९ ॥

sādhyā'ditirditirdevī mṛgavāhā mṛgāṅkāgā ॥ 99॥

चित्रनीलोत्पलगता वृषरत्नकराश्रया ।

citrānīlotpalagatā vṛṣaratnakarāśrayā ।

हिरण्यरजतद्वन्द्वा शङ्खभद्रासनस्थिता ॥ १०० ॥

hiraṇyaraajatadvandvā śaṅkhabhadrāsanasthitā ॥ 100॥

गोमूत्रगोमयक्षीरदधिसर्पिर्जलाश्रया ।

gomūtragomayakṣīradadhisarpirjalāśrayā ।

मरीचिश्चीरवसना पूर्णा चन्द्रार्कविष्टरा ॥ १०१ ॥

marīciścīravasanā pūrṇā candrārkaṣṭarā ॥ 101॥

सुसूक्ष्मा निर्वृतिः स्थूला निवृत्तारातिरेव च ।

susūkṣmā nirvṛtiḥ sthūlā nivṛttārātireva ca ।

मरीचिर्ज्वालिनी धूम्रा हव्यवाहा हिरण्यदा ॥ १०२ ॥

marīcirjvālinī dhūmrā havyavāhā hiraṇyadā ॥ 102॥

दायिनी कालिनी सिद्धिः शोषिणी सम्प्रबोधिनी ।

dāyinī kālinī siddhiḥ śoṣiṇī samprabodhinī ।

भास्वरा संहतिस्तीक्ष्णा प्रचण्डज्वलनोज्ज्वला ॥ १०३ ॥

bhāsvarā saṁhatistīkṣṇā praçaṇḍajvalanojjvalā ॥ 103॥

साङ्गा प्रचण्डा दीप्ता च वैद्युतिः सुमहाद्युतिः ।

sāṅgā praçaṇḍā dīptā ca vaidyutiḥ sumahādyutiḥ ।

कपिला नीलरक्ता च सुषुम्णा विस्फुलिङ्गिनी ॥ १०४ ॥

kapilā nīlaraktā ca suṣuṁṇā viṣphuliṅginī ॥ 104॥

अर्चिष्मती रिपुहरा दीर्घा धूमावली जरा ।

arciṣmatī ripuharā dīrghā dhūmāvalī jarā ।

सम्पूर्णमण्डला पूषा स्रंसिनी सुमनोहरा ॥ १०५ ॥

sampūrṇamaṇḍalā pūṣā sraṁsinī sumanoharā ॥ 105॥

जया पुष्टिकरीच्छाया मानसा हृदयोज्ज्वला ।

jayā puṣṭikarīcchāyā mānasā hṛdayojjvalā ।

सुवर्णाकरणी श्रेष्ठा मृतसंजीवनी रणे ॥ १०६ ॥

suvarṇakarāṇī śreṣṭhā mṛtasañjīvanī raṇe ॥ 106॥

विशल्यकरणी शुभ्रा संधिनी परमौषधिः ।

viśalyakaraṇī śubhrā sandhinī paramauṣadhiḥ ।

ब्रह्मिष्ठा ब्रह्मसहिता ऐन्दवी रत्नसम्भवा ॥ १०७ ॥

brahmiṣṭhā brahmasahitā aindavī ratnasambhavā ॥ 107॥

विद्युत्प्रभा बिन्दुमती त्रिस्वभावगुणाम्बिका ।

vidyutprabhā bindumatī trisvabhāvaguṇāmbikā ।

नित्योदिता नित्यहृष्टा नित्यकामकरीषिणी ॥ १०८ ॥

nityoditā nityahrṣṭā nityakāmakarīṣiṇī ॥ 108॥

पद्माङ्का वज्रचिह्ना च वक्रदण्डविभासिनी ।

padmāṅkā vajracihnā ca vakradaṇḍavibhāsinī ।

विदेहपूजिता कन्या माया विजयवाहिनी ॥ १०९ ॥

videhapūjitā kanyā māyā vijayavāhinī ॥ 109॥

मानिनी मङ्गला मान्या मालिनी मानदायिनी ।

māninī maṅgalā mānyā mālinī mānadāyinī ।

विश्वेश्वरी गणवती मण्डला मण्डलेश्वरी ॥ ११० ॥

viśveśvarī gaṇavatī maṅḍalā maṅḍaleśvarī ॥ 110॥

हरिप्रिया भौमसुता मनोज्ञा मतिदायिनी ।

haripriyā bhaumasutā manojñā matidāyinī ।

प्रत्यङ्गिरा सोमगुप्ता मनोऽभिज्ञा वदन्मतिः ॥ १११ ॥

pratyāṅgirā somaguptā mano'bhijñā vadanmatih ॥ 111॥

यशोधरा रत्नमाला कृष्णा त्रैलोक्यबन्धनी ।

yaśodharā ratnamālā kṛṣṇā trailokyabandhanī ।

अमृता धारिणी हर्षा विनता वल्लकी शची ॥ ११२ ॥

amṛtā dhāriṇī harṣā vinatā vallakī śacī ॥ 112॥

संकल्पा भामिनी मिश्रा कादम्बर्यमृतप्रभा ।

saṅkalpā bhāminī miśrā kādambaryamṛtaprabhā ।

अगता निर्गता वज्रा सुहिता संहिताक्षता ॥ ११३ ॥

agatā nirgatā vajrā suhitā saṁhitākṣatā ॥ 113॥

सर्वार्थसाधनकरी धातुर्धारणिकामला ।

sarvārthasādhanakarī dhāturdhāraṇikāmalā ।

करुणाधारसम्भूता कमलाक्षी शशिप्रिया ॥ ११४ ॥

karuṇādhārasambhūtā kamalākṣī śaśipriyā ॥ 114॥

सौम्यरूपा महादीप्ता महाज्वाला विकाशिनी ।

saumyarūpā mahādīptā mahājvālā vikāśinī ।

माला काञ्चनमाला च सद्द्वज्रा कनकप्रभा ॥ ११५ ॥

mālā kāñcanamālā ca sadvajrā kanakaprabhā ॥ 115॥

प्रक्रिया परमा योक्त्री क्षोभिका च सुखोदया ।

prakriyā paramā yoktrī kṣobhikā ca sukhodayā ।

विजृम्भणा च वज्राख्या शृङ्खला कमलेक्षणा ॥ ११६ ॥

vijṛmbhaṇā ca vajrākhyā śṛṅkhalā kamalekṣaṇā ॥ 116॥

जयंकरी मधुमती हरिता शशिनी शिवा ।

jayaṅkarī madhumatī haritā śaśinī śivā ।

मूलप्रकृतिरीशानी योगमाता मनोजवा ॥ ११७ ॥

mūlaprakṛtirīśānī yogamātā manojavā ॥ 117॥

धर्मोदया भानुमती सर्वाभासा सुखावहा ।

dharmodayā bhānumatī sarvābhāsā sukhāvahā ।

धुरन्धरा च बाला च धर्मसेव्या तथागता ॥ ११८ ॥

dhurandharā ca bālā ca dharmasevyā tathāgatā ॥ 118॥

सुकुमारा सौम्यमुखी सौम्यसम्बोधनोत्तमा ।

sukumārā saumyamukhī saumyasambodhanottamā ।

सुमुखी सर्वतोभद्रा गुह्यशक्तिर्गुहालया ॥ ११९ ॥

sumukhī sarvatobhadrā guhyaśaktirguhālayā ॥ 119॥

हलायुधा चैकवीरा सर्वशस्त्रसुधारिणी ।

halāyudhā caikavīrā sarvaśastrasudhāriṇī ।

व्योमशक्तिर्महादेहा व्योमगा मधुमन्मयी ॥ १२० ॥

vyomaśaktirmahādehā vyomagā madhumanmayī ॥ 120॥

गङ्गा वितस्ता यमुना चन्द्रभागा सरस्वती ।

gaṅgā vitastā yamunā candrabhāgā sarasvatī ।

तिलोत्तमोर्वशी रम्भा स्वामिनी सुरसुन्दरी ॥ १२१ ॥

tilottamorvaśī rambhā svāminī surasundarī ॥ 121॥

बाणप्रहरणावाला बिम्बोष्ठी चारुहासिनी ।

bāṇapraharaṇāvālā bimboṣṭhī cāruhāsinī ।

ककुद्मिनी चारुपृष्ठा दृष्टादृष्टफलप्रदा ॥ १२२ ॥

kakudminī cārupṛṣṭhā dṛṣṭādrṣṭaphalapradā ॥ 122॥

काम्याचरी च काम्या च कामाचारविहारिणी ।

kāmyācarī ca kāmyā ca kāmācāravihāriṇī ।

हिमशैलेन्द्रसंकाशा गजेन्द्रवरवाहना ॥ १२३ ॥

himaśailendrasaṅkāśā gajendravaravāhanā ॥ 123॥

अशेषसुखसौभाग्यसम्पदां योनिरुत्तमा ।

aśeṣasukhasaubhāgyasampadāṃ yoniruttamā ।

सर्वोत्कृष्टा सर्वमयी सर्वा सर्वेश्वरप्रिया ॥ १२४ ॥

sarvotkrṣṭā sarvamayī sarvā sarveśvarapriyā ॥ 124॥

सर्वाङ्गयोनिः साव्यक्ता संप्रधानेश्वरेश्वरी ।

sarvāṅgayoniḥ sāvyaktā sampradhāneśvareśvarī ।

विष्णुवक्षःस्थलगता किमतः परमुच्यते ॥ १२५ ॥

viṣṇuvakṣaḥsthalagatā kimataḥ paramucyate ॥ 125॥

परा निर्माहिमा देवी हरिवक्षःस्थलाश्रया ।

parā nirmahimā devī harivakṣaḥsthalāśrayā ।

सा देवी पापहन्त्री च सान्निध्यं कुरुतान्मम ॥ १२६ ॥

sā devī pāpahantrī ca sānnidhyaṁ kurutānmama ॥ 126॥



इति नाम्नां सहस्रं तु लक्ष्म्याः प्रोक्तं शुभावहम् ।

iti nāmnām sahasraṁ tu lakṣmyāḥ proktaṁ śubhāvaham ।

परावरेण भेदेन मुख्यगौणेन भागतः ॥ १२७ ॥

parāvareṇa bhedena mukhyagaṇeṇa bhāgataḥ ॥ 127॥

यश्चैतत् कीर्तयेन्नित्यं शृणुयाद् वापि पद्मज ।

yaścaitat kīrtayennityaṁ śṛṇuyād vāpi padmaja ।

शुचिः समाहितो भूत्वा भक्तिश्रद्धासमन्वितः ॥ १२८ ॥

śuciḥ samāhito bhūtvā bhaktiśraddhāsamanvitaḥ ॥ 128॥

श्रीनिवासं समभ्यर्च्य पुष्पधूपानुलेपनैः ।

śrīnivāsaṁ samabhyarcya puṣpadhūpānulepanaiḥ ।

भोगैश्च मधुपर्कद्यैर्यथाशक्ति जगद्गुरुम् ॥ १२९ ॥

bhogaiśca madhuparkādyairiyathāśakti jagadgurum ॥ 129॥

तत्पार्श्वस्थां श्रियं देवीं सम्पूज्य श्रीधरप्रियाम् ।

tatpārśvasthām śriyaṁ devīm sampūjya śrīdharapriyām ।

ततो नामसहस्रोण तोषयेत् परमेश्वरीम् ॥ १३० ॥

tato nāmasahasroṇa toṣayet parameśvarīm ॥ 130॥

नामरत्नावलीस्तोत्रमिदं यः सततं पठेत् ।

nāmaratnāvalīstotramidaṁ yaḥ satataṁ paṭhet ।

प्रसादाभिमुखीलक्ष्मीः सर्वं तस्मै प्रयच्छति ॥ १३१ ॥

prasādābhimukhīlakṣmīḥ sarvaṁ tasmai prayacchati ॥ 131॥

यस्या लक्ष्म्याश्च सम्भूताः शक्तयो विश्वगाः सदा ।

yasyā lakṣmyāśca sambhūtāḥ śaktayo viśvagāḥ sadā ।

कारणत्वे न तिष्ठन्ति जगत्यस्मिंश्चराचरे ॥ १३२ ॥

kāraṇatve na tiṣṭhanti jagatyasmim̐scarācare ॥ 132॥

तस्मात् प्रीता जगन्माता श्रीर्यस्याच्युतवल्लभा ।

tasmāt prītā jaganmātā śrīryasyācyutavallabhā ।

सुप्रीताः शक्तयस्तस्य सिद्धिमिष्टां दिशन्ति हि ॥ १३३ ॥

suprītāḥ śaktayastasya siddhimiṣṭām diśanti hi ॥ 133॥

एक एव जगत्स्वामी शक्तिमानच्युतः प्रभुः ।

eka eva jagatsvāmī śaktimānacyutaḥ prabhuḥ ।

तदंशशक्तिमन्तोऽन्ये ब्रह्मेशानादयो यथा ॥ १३४ ॥

tadaṁśaśaktimanto'nye brahmeśānādayo yathā ॥ 134॥

तथैवैका परा शक्तिः श्रीस्तस्य करुणाश्रया ।

tathaivaikā parā śaktiḥ śrīstasya karuṇāśrayā ।

ज्ञानादिषाङ्गुणमयी या प्रोक्ता प्रकृतिः परा ॥ १३५ ॥

jñānādiṣāṅguṇamayī yā proktā prakṛtiḥ parā ॥ 135॥

एकैव शक्तिः श्रीस्तस्या द्वितीयात्मनि वर्तते ।

ekaiva śaktiḥ śrīstasyā dvitīyātmani vartate ।

परा परेशी सर्वेशी सर्वाकारा सनातनी ॥ १३६ ॥

parā pareśī sarveśī sarvākārā sanātanī ॥ 136॥

अनन्तनामधेया च शक्तिचक्रस्य नायिका ।

anantanāmadheyā ca śakticakrasya nāyikā ।

जगच्चराचरमिदं सर्वं व्याप्य व्यवस्थिता ॥ १३७ ॥

jagaccarācaramidaṁ sarvaṁ vyāpya vyavasthitā ॥ 137॥

तस्मादेकैव परमा श्रीर्ज्ञेया विश्वरूपिणी ।

tasmādekaiva paramā śrīrjñeyā viśvarūpiṇī ।

सौम्या सौम्येन रूपेण संस्थिता नटजीववत् ॥ १३८ ॥

saumyā saumyena rūpeṇa saṁsthitā naṭajīvavat ॥ 138॥

यो यो जगति पुम्भावः स विष्णुरिति निश्चयः ।

yo yo jagati pumbhāvaḥ sa viṣṇuriti niścayaḥ ।

या या तु नारीभावस्था तत्र लक्ष्मीर्व्यवस्थिता ॥ १३९ ॥

yā yā tu nārībhāvasthā tatra lakṣmīrvyavasthitā ॥ 139॥

प्रकृतेः पुरुषाच्चान्यस्तृतीयो नैव विद्यते ।

prakṛteḥ puruṣāccānyastrītyo naiva vidyate ।

अथ किं बहूनोक्तेन नरनारीमयो हरिः ॥ १४० ॥

atha kiṁ bahunoktena naranārīmayo hariḥ ॥ 140॥

अनेकभेदभिन्नस्तु क्रियते परमेश्वरः ।

anekabhedabhinnastu kriyate parameśvaraḥ ।

महाविभूतिं दयितां ये स्तुवन्त्यच्युतप्रियाम् ॥ १४१ ॥

mahāvibhūtiṁ dayitāṁ ye stuvantyacyutapriyām ॥ 141॥

ते प्राप्नुवन्ति परमां लक्ष्मीं संशुद्धचेतसः ।

te prāpnuvanti paramām lakṣmīm saṁśuddhacetasaḥ ।

पद्मयोनिरिदं प्राप्य पठन् स्तोत्रमिदं क्रमात् ॥ १४२ ॥

padmayoniridaṁ prāpya paṭhan stotramidaṁ kramāt ॥ 142॥

दिव्यमष्टगुणैश्वर्यं तत्प्रसादाच्च लब्धवान् ।

divyamaṣṭagaṇaiśvaryaṁ tatprasādācca labdhavān ।

सकामानां च फलदामकामानां च मोक्षदाम् ॥ १४३ ॥

sakāmānām ca phaladāmakāmānām ca mokṣadām ॥ 143॥

पुस्तकारव्यां भयत्रात्रीं सितवस्त्रां त्रिलोचनाम् ।

pustakākhyām bhayatrātrīm sitavastrām trilocanām ।

महापद्मनिषण्णां तां लक्ष्मीमजरतां नमः ॥ १४४ ॥

mahāpadmaniṣaṅṅām tāṁ lakṣmīmajaratām namaḥ ॥ 144॥

करयुगलगृहीतं पूर्णकुम्भं दधाना

karayugalagr̥hītaṁ pūrṇakumbhaṁ dadhānā

क्वचिदमलगतस्था शङ्खपद्माक्षपाणिः ।

kvacidamalagatasthā śaṅkhapadmākṣapāṇiḥ ।

क्वचिदपि दयिताङ्गे चामरव्यग्रहस्ता

kvacidapi dayitāṅge cāmaravyagrahastā

क्वचिदपि सृणिपाशं बिभ्रती हेमकान्तिः ॥ १४५ ॥

kvacidapi sṛṇipāśaṁ bibhratī hemakāntiḥ ॥ 145॥

॥ इति श्रीपद्ममहापुराणे काश्मीरवर्णने

॥ iti śrīpadmamahāpurāṇe kāśmīravarṇane

हिरण्यगर्भहृदये सर्वकामप्रदायकं पुरुषोत्तमप्रोक्तं

hiraṇyagarbhahṛdaye sarvakāmapradāyakam puruṣottamaproktaṁ

श्रीलक्ष्मीसहस्रनामस्तोत्रं समाप्तम् ॥

śrīlakṣmīsahasranāmastotraṁ samāptam ॥